



2020 இலங்கை பாராளுமன்றத் தேர்தல்கள்

தேர்தல் கண்காணிப்பாளர்களுக்கான கொவிட் - 19 நடத்தைக் கோவை வரைபறிக்கை

2020 பாராளுமன்றத் தேர்தல்களைக் கண்காணிப்பதற்குத் திட்டமிடும் தேர்தல் கண்காணிப்பு அமைப்புகளாகிய, நாங்கள், கொவிட் - 19 இன் நோய்த் தொற்றுப் பரவலின் தீவிரம் மற்றும் நோயின் பரவுதலைக் கட்டுப்படுத்துவதற்கு உதவுவதற்கான எங்களது கடப்பாட்டினையும் உணர்கின்றோம்.

ஒரு ஜனநாயக ரீதியிலானதும் வெளிப்படையானதுமான தேர்தல் செயன்முறையில் தேர்தல் கண்காணிப்பாளர்கள் ஒரு முக்கியமான அம்சமாக உள்ளனர் என்பதுடன், தற்போது நாங்கள் முகங்கொடுக்கும் முன்னொருபோதும் இல்லாத நிலைமையில், இது உண்மையானதாகவும் உள்ளது. எங்களது கண்காணிப்பு பணிக்காக சர்வதேச மற்றும் பிராந்திய தராதரங்களினால் நிர்ணயிக்கப்பட்ட உயர்ந்தபட்ச தர நியமங்களுக்கு நாங்கள் பற்றுறுதியுள்ளவர்களாக இருக்கின்றோம்.

எனினும், தேர்தல் கண்காணிப்பு இயலுமானவிற்கு பாதுகாப்பான வகையில் மேற்கொள்ளப்படுவதையும் மற்றும் அது வாக்காளர்கள், தேர்தல் பணியாளர்கள், அல்லது ஏனைய தேர்தல் சம்பந்தப்பட்டவர்களை எதிர்மறையான வகையில் பாதிக்காதிருப்பதையும் உறுதிப்படுத்துவதற்கு, நாங்கள் விரும்புகிறோம். அதனால், சம்பந்தப்பட்ட எங்களது தேர்தல் கண்காணிப்பு நடவடிக்கைகள் முழுவதிலுமாக நடைமுறைப்படுத்தப்படுவதற்கு, நாங்கள் பின்வரும் வழிகாட்டல்களைத் கூட்டாக இணைந்து தயார் செய்துள்ளோம்:

1. சுகாதார அதிகாரிகள், இலங்கை தேர்தல் ஆணைக்குழு, மற்றும் ஏனைய அரசாங்க முகவரமைப்புகளினால் நடைமுறைப்படுத்தப்படும் கொவிட் - 19 தொடர்பான கொள்கைகளை கடைப்பிடிப்பதற்கு எங்களது அமைப்புகள் பற்றுறுதி கொண்டுள்ளன. எங்களது பணியாளர்கள் மற்றும் தன்னார்வலர்கள் அவற்றுக்கு அமைவாக நடப்பதையும், மற்றும் அவற்றை ஒழுங்கான வகையில் இறைப்படுத்திக் கொள்வதையும் நாங்கள் உறுதி செய்வோம்.
2. நேரடிச் சந்திப்புகளின் தேவைகளை இயலுமான வகையில் மட்டுப்படுத்திக் கொள்வதற்கு, தொடர்பா (ஒன்லைன்) வடிவத் தொடர்பாடல்களை நாங்கள் முன்னுரிமைப்படுத்துவோம்.
3. அனைத்துச் சந்தர்ப்பங்களிலும் குறைந்தது ஒரு மீற்றர் சமூக இடைவெளியினைப் பேணுவதற்கு எங்களது அனைத்துப் பணியாளர்கள் மற்றும் தன்னார்வலர்கள் அறிவுறுத்தப்படுவார்கள். பௌதீக ரீதியான தொடர்புதலை இயன்றளவு சாத்தியமான வகையில் தவிர்ப்பதற்கு அவசியமான ஏற்பாடுகளையும் நாங்கள் மேற்கொள்வோம்.
4. எங்களது பணியாளர்கள் மற்றும் தன்னார்வலர்கள் தங்களது கைகளை கிரமமான வகையில் சவர்க்காரம் கொண்டு அல்லது கைத் தொற்றுநீக்கி கொண்டு நன்கு கழுவிக் கொள்வதற்கு அறிவுறுத்தப்படுவார்கள்.
5. எங்களது பணியாளர்கள் மற்றும் தன்னார்வலர்கள் பொதுமக்கள் மத்தியில் முகக் கவசங்களை அணிவதற்கு தேவைப்படுத்தப்படுவதுடன் ஒருவர் அதனை சரியான வகையில் எப்படி அணிந்து கொள்வது என்பதற்கு வழிகாட்டல்களும் வழங்கப்படுவர்.
6. பொதுப் போக்குவரத்தினை தங்களது தேவைக்குப் பயன்படுத்துவதை இயன்றளவிற்கு சாத்தியமான வரை மட்டுப்படுத்துவதற்கு எங்களது பணியாளர்கள் மற்றும் தன்னார்வலர்களை நாங்கள் அறிவுறுத்துவோம். தனியார் வாகனங்கள் இதற்கென பயன்படுத்தப்படுமென்பதுடன் உபயோகத்தின் முன்னரும் பின்னரும் அவை தொற்று நீக்கப்படும்.
7. அவசியமானவிடத்து, தொடர்பு கொண்டவர்கள் பற்றிய தகவல்களை சுகாதார அதிகாரிகளுக்கு வழங்கும் பொருட்டு, நாங்கள் விஜயம் செய்த இடங்கள் மற்றும் சந்தித்த ஆட்கள் உட்பட, தங்களது நடவடிக்கைகளுக்கான குறிப்புகளுக்காக ஒரு நாளாந்த குறிப்புப் புத்தகத்தைப் பேணுவதற்கு எங்களது பணியாளர்கள் மற்றும் தன்னார்வலர்கள் கட்டாயப்படுத்தப்படுவர்.

8. எங்களது பணியாளர்கள் மற்றும் தன்னார்வலர்களுக்கு போதுமான சுகாதாரக் காப்புறுதி வழங்குவதற்கு நாங்கள் ஏற்பாடுகள் செய்வோம். சுகாதாரத் தொழில்முறை சார்ந்தவர்களின் உதவியுடன் அவர்களது உடல் ஆரோக்கிய நிலைமைகளும் கிரமமான வகையில் கண்காணிக்கப்படுவதுடன், கொவிட் - 19 இன் நோய் அறிகுறிகளை அனுபவிக்கும் எந்தவொரு நபரும் தனிமைப்படுத்திக் கொள்வதற்குத் தேவைப் படுத்தப்படுவர்.

ஏற்று உடன்படுபவர்கள்:

- சுதந்திரமான தேர்தல்களுக்கான ஆசிய வலையமைப்பு (யுகேசுநடு)
- நீதியானதும் சுதந்திரமானதுமான தேர்தல்களுக்கான மக்கள் இயக்கம் (ஊயகுகுநடு)
- தேர்தல் வன்முறைகளைக் கண்காணிப்பதற்கான நிலையம் (ஊஆநடு)
- இலங்கையின் அன்னையரும் புதல்வியரும் (ஆஊடு)
- சுதந்திரமானதும் நீதியுமான தேர்தல்களுக்கான இயக்கம் (ஆகுகுநடு)
- தேசியத் தேர்தல்களுக்கான கண்காணிப்பு நிலையம் (மேஊ)
- சுதந்திரமானதும் நீதியானதுமான தேர்தல்களுக்கான மக்கள் செயற்பாடு (யுகுகுசுநடு)

கொவிட் - 19 தொடர்பாக தேர்தல் கண்காணிப்பாளர்களுக்கான உறுதிமொழியின்
வரைபு

1. சுகாதார அதிகாரிகள், தேர்தல் ஆணைக்குழு மற்றும் அரசாங்கத்தின் ஏனைய முகவரமைப்புகளினால் நடைமுறைப்படுத்தப்படும் கொவிட் - 19 கொள்கைகளை நான் கடைப்பிடிப்பேன்.
2. எனது நிறுவனத்தால் வழங்கப்படும் கொவிட் - 19 தொடர்பான வழிகாட்டல்களை நான் கடைப்பிடிப்பேன்.
3. அனைத்து சந்தர்ப்பங்களிலும் குறைந்தபட்சம் ஒரு மீற்றர் சமூக இடைவெளியைப் பேணுதல் வேண்டுமென்பதை நான் புரிந்து கொண்டுள்ளேன். கூடுதல் சாத்தியமான வரைக்கும் பௌதீக ரீதியான தொடர்பு கொள்ளுதலை நான் தவிர்த்துக் கொள்வேன்.
4. சவர்காரம் அல்லது தொற்றுநீக்கி கொண்டு எனது கைகளை கிரமமான முறையில் முழுமையாகக் கழுவிக்கொள்வேன்.
5. பொதுவிடங்களில் முகக் கவசமொன்றை நான் அணிந்து கொள்வதுடன் ஒருவர் அதனை எப்படி அணிந்து கொள்ள வேண்டுமென்பது தொடர்பில் நான் அறிவுறுத்தல் பெற்றுள்ளேன். தேவைப்படுத்தப்பட்ட பாதுகாப்பு கவசத்தை நான் அணிந்திராதிருப்பின், வாக்களிப்பு நிலையங்கள், வாக்கெண்ணும் நிலையங்கள், அல்லது ஏனைய சம்பந்தப்பட்ட இடங்களிற்கு எனது அனுமதி மறுக்கப்படுமென்பதை நான் புரிந்து கொண்டுள்ளேன்.
6. இயன்றவிற்கு சாத்தியமான வரையில் பொதுப் போக்குவரத்தை உபயோகிப்பதை நான் மட்டுப்படுத்திக் கொள்வேன்.
7. எனது உடலாரோக்கிய நிலைமை பற்றி எனது நிறுவனத்திற்கு நான் கிரமமாக இற்றைப்படுத்திக் கொள்வேன். கொவிட் - 19 நோய் அறிகுறிகளை நான் உணரின், என்னை சுயமாகத் தனிமைப்படுத்திக் கொள்ளுதலின் தேவையை நான் புரிந்து கொண்டுள்ளேன்.
8. நான் விஜயம் செய்த இடங்கள் மற்றும் சந்தித்த ஆட்கள் உட்பட, எனது நடவடிக்கைகள் பற்றிய நாளாந்தக் குறிப்புகள் உள்ள ஒரு புத்தகத்தைப் பேணுவேன். அவசியமானவிடத்து, தொடர்பு கொண்ட ஆட்களைக் கண்டறியும் தேவைக்காக சுகாதார அதிகாரிகளுக்கு இந்தத் தகவல்கள் வழங்கப்படல் வேண்டுமென்பதை நான் விளங்கிக் கொண்டுள்ளேன். எவ்வாறாயினும், ஒரு தேர்தல் கண்காணிப்பாளராக, எனது நேர்காணல்களின் உள்ளடக்கங்களை நான் வெளியிட மாட்டேன்.
9. எனது நிறுவனத்தால் வழங்கப்பட்ட அடையாள ஆவணத்தை நான் துஷ்பிரயோகிக்க மாட்டேன்.

தேர்தல் கண்காணிப்பாளர்களுக்கான கொவிட் - 19 தொடர்பான நடத்தைக் கோவையை இத்தால் நான் ஏற்றுக்கொண்டு மற்றும் எனது நிறுவனத்தால் அவை அவசியமானதாகக் கருதப்படும் வரைக்கும் அவற்றைக் கடைப்பிடிப்பதையும் ஏற்றுக் கொள்கிறேன்.

பெயர்:

திகதி:

கையொப்பம்:

குறிப்பு: தேர்தல் கண்காணிப்பாளர்களுக்கான கொவிட் - 19 தொடர்பான நடத்தைக் கோவையுடன் தங்களது பணியாளர்கள் மற்றும் தன்னார்வலர்கள் இணங்கிக் கொள்வதை உறுதிப்படுத்துவதற்கு அவர்கள் பொருத்தமாகக் காணும் வகையில் மேற்குறிப்பிட்ட வரைபின் மாதிரியை நிறுவனங்கள் உபயோகிப்பதற்கு முடியும்.